

REGOLAMENT TA' IMPLIMENTAZZJONI TAL-KUMMISSJONI (UE) Nru 287/2012

tat-30 ta' Marzu 2012

li jemenda r-Regolament ta' Implimentazzjoni (UE) Nru 540/2011 fir-rigward tal-kundizzjonijiet ta' approvazzjoni tas-sustanza attiva triflusufluron

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqeghid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE ⁽¹⁾, u b'mod partikolari l-Artikolu 13(2)(c) tiegħu,

Billi:

- (1) Permezz tad-Direttiva tal-Kummissjoni 2009/77/KE ⁽²⁾ it-triflusufluron giet inkluża bhala sustanza attiva fl-Anness I mad-Direttiva tal-Kunsill 91/414/KEE ⁽³⁾ għall-użu bhala erbicida fuq il-pitravi zokkrija u l-pitravi tal-ghalf b'rata massima ta' applikazzjoni ta' 60 g/ha kull tiolet sena biss fl-istess għalqa. Din l-inklużjoni giet iżjed ristretta bil-projbizzjoni tat-tagħlif tal-weraq ta' uċuħ ittrattati lill-bhejjem. Rigward il-purità tas-sustanza attiva, gie ffixsat limitu massimu ta' 6 g/kg għall-impurità N,N-dimetil-6-(2,2,2-trifluworuetoossi)-1,3,5-triażina-2,4-diammina.
- (2) Mis-sostituzzjoni tad-Direttiva 91/414/KEE bir-Regolament (KE) Nru 1107/2009, din is-sustanza titqies bhala approvata skont dak ir-Regolament u hija elenkata fil-Parti A tal-Anness għar-Regolament ta' Implimentazzjoni tal-Kummissjoni (UE) Nru 540/2011 tal-25 ta' Mejju 2011 li jimplementa r-Regolament (KE) Nru 1107/2009 tal-Parlament Ewropew u tal-Kunsill f'dak li għandu x'jaqsam mal-lista ta' sustanzi attivi approvati ⁽⁴⁾.
- (3) Fil-25 ta' Ġunju 2010 n-notifikatur li fuq talba tiegħu giet inkluża t-triflusufluron fl-Anness I għad-Direttiva 91/414/KEE, ressaq applikazzjoni għal emenda tal-kundizzjonijiet għall-approvazzjoni tat-triflusufluron. Din l-applikazzjoni talbet li jitwarrbu r-restrizzjonijiet fuq l-użu bhala erbicida u jitwarrab il-limitu fuq il-kontenut tal-impurità msemmija fil-Premessa 1. Din l-applikazzjoni kienet akkumpanjata minn informazzjoni addizzjonali. L-applikazzjoni tressqet lil Franza, li kienet inhatret bhala l-Istat Membru relatur permezz tar-Regolament tal-Kummissjoni (KE) Nru 1490/2002 ⁽⁵⁾.
- (4) L-Istat Membru relatur ivvaluta l-informazzjoni addizzjonali mressqa mill-applikant u hejja addendum mal-abbozz tar-rapport ta' valutazzjoni. Huwa ressaq dan l-

addendum quddiem il-Kummissjoni fis-17 ta' Diċembru 2010, u din ikkomunikatu lill-Istati Membri l-oħra u lill-Awtorità Ewropea dwar is-Sigurtà fl-ikel għall-osservazzjonijiet tagħhom. L-addendum mal-abbozz tar-rapport ta' valutazzjoni gie rivedut mill-Istati Membri u mill-Kummissjoni fi hdan il-Kumitat Permanenti dwar il-Katina Alimentari u s-Sahha tal-Annimali fid-9 ta' Marzu 2012 fil-format ta' addendum mar-rapport ta' revizzjoni tal-Kummissjoni dwar it-triflusufluron.

- (5) Mill-eżamijiet diversi li twettqu, jidher li l-emenda tal-kundizzjonijiet għall-approvazzjoni mitluba ma tikkawżax riskji barra dawk li huma digà meqjusa fl-approvazzjoni tat-triflusufluron u fir-rapport ta' revizzjoni tal-Kummissjoni dwar din is-sustanza.
- (6) L-Anness għar-Regolament ta' Implimentazzjoni (UE) Nru 540/2011 għandu għalhekk jiġi emendat skont dan.
- (7) Il-miżuri stipulati f'dan ir-Regolament huma konformi mal-opinjoni tal-Kumitat Permanenti dwar il-Katina Alimentari u s-Sahha tal-Annimali,

ADOTTAT DAN IR-REGOLAMENT:

Artikolu 1

Emenda għar-Regolament ta' Implimentazzjoni (UE) Nru 540/2011

Ir-ringiela numru 289, triflusufluron, tal-Parti A tal-Anness hija emendata kif ġej:

- (1) Il-kolonna tal-purità hija ssostitwita b'dan li ġej:

"≥ 960 g/kg"

- (2) Fil-kolonna "Dispożizzjonijiet specifici" il-Parti A hija sostitwita b'dan li ġej:

"PARTI A

L-użu bhala erbicida biss jista' jiġi awtorizzat."

Artikolu 2

Dhul fis-sehh

Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠU L 309, 24.11.2009, p. 1.⁽²⁾ ĠU L 172, 2.7.2009, p. 86.⁽³⁾ ĠU L 230, 19.8.1991, p. 1.⁽⁴⁾ ĠU L 153, 11.6.2011, p. 1.⁽⁵⁾ ĠU L 224, 21.8.2002, p. 23.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-30 ta' Marzu 2012.

Għall-Kummissjoni
Il-President
José Manuel BARROSO
